



వాళ్ల వలలో పడొద్దు

పంతాలకు పోయి సమ్మె చేయొద్దు

- తెలంగాణ ఆర్టీసీ ఇప్పుడిప్పుడే లాభాల బాటలో పయనిస్తోంది
- ఇది మీ సంస్థ. దీన్ని కాపాడుకోవాల్సిన బాధ్యత మీపైనే ఉంది
- రాష్ట్రంలో గత పదేళ్లు ఆర్థిక దోపిడీ జరిగింది
- ఆర్టీసీ కార్మికులు పంతాలు, పట్టింపులకు పోకండి
- కేసీఆర్ మాటలు నమ్మి మోసపోవద్దు
- మాజీ సీఎం కేసీఆర్ రూ.8.15 లక్షల కోట్లు అప్పు చేసి పదవి దిగి వెళ్లిపోయారు
- ఆ దబ్బులన్నీ ఎక్కడికి పోయాయో అనవాళ్లు తెలియడం లేదు
- ప్రభుత్వానికి ప్రతినెలా రూ.18 వేల కోట్ల ఆదాయం వస్తోంది
- గత ప్రభుత్వం చేసిన అప్పులపై కిస్సీలకు రూ.6 వేల కోట్లు పోతోంది
- ప్రతి నెలా ఉద్యోగుల జీతభత్యాలకే రూ.6 వేల కోట్లు పోతోంది.

హైదరాబాద్

మాజీ సీఎం కేసీఆర్ రూ.8.15 లక్షల కోట్ల అప్పు చేసి పదవి దిగి వెళ్లిపోయారని సీఎం రేవంత్ రెడ్డి విమర్శించారు. ఆ దబ్బులన్నీ ఎక్కడికి పోయాయో అనవాళ్లు తెలియడం లేదన్నారు. కేసీఆర్ చేసిన అప్పుల వడ్డీలు చెల్లించేందుకే రూ.1.58 లక్షల కోట్లు అప్పు చేయాల్సి వచ్చిందన్నారు. రవీంద్రభారతిలో నిర్వహించిన మేడే వేడుకల్లో సీఎం రేవంత్ రెడ్డి పాల్గొన్నారు. ఈ సందర్భంగా ఆయన మాట్లాడుతూ.. “ కేసీఆర్ రూ. లక్ష కోట్లకు పైగా ఖర్చు చేసి కాశీశ్రవణం నిర్మిస్తే.. అది మూడేళ్లకే కూలిపోయింది. కాంగ్రెస్ అధికారంలోకి వచ్చిన తర్వాత రూ.1000 గ్యాస్ సిలిండర్ను రూ.500కే ఇస్తున్నారు. తొలి ఏడాదిలోనే 60 వేల ప్రభుత్వ ఉద్యోగాలు భర్తీ చేశాం. సమ్మె యోచనలో ఉన్న ఆర్టీసీ ఉద్యోగులకు ముఖ్యమంత్రి రేవంత్ రెడ్డి విజ్ఞప్తి చేశారు. సమ్మె ఆలోచన వీధులని.. ఏదైనా సమస్యలు ఉంటే చర్చించాలని.. సమ్మె పోటు రాష్ట్రానికి నష్టం చేస్తుందని అన్నారు. రవీంద్రభారతిలో గురువారం జరిగిన మేడే ఉత్సవాలలో ఆయన మాట్లాడుతూ.. - మగతా3లో

కులగణనలో దేశానికే ఆదర్శం

- తెలంగాణ మోడల్ తీసుకోండి
- జన గణనలో కుల గణన చేయాలని కేంద్ర ప్రభుత్వం నిర్ణయించడం అభినందనీయం
- ఈ విషయంలో దేశానికే మార్గదర్శకంగా నిలిచాం
- దేశంలో అనేక పార్టీలు కులగణన కోరుతున్నాయి.



మీకు అండగా ఉంటాం

- ఉగ్రవాదంపై ప్రపంచం గుడ్డిగా వ్యవహరిస్తే రాజీయే రోజుల్లో తీవ్ర పరిణామాలు ఉంటాయి
- ఉగ్రవాదానికి వ్యతిరేకంగా భారత్ తీసుకునే చర్యలను తాము మద్దతిస్తాం
- ఉగ్రవాదంపై భారత్ కు రక్షణ చర్యలు తీసుకునే హక్కు ఉంది
- భారత్ కు అమెరికా అండగా నిలబడుతుంది
- భారత్-పాక్ సరిహద్దుల్లో ఉద్రిక్తత నెలకొంది
- ఆ దేశ రక్షణ కార్యదర్శి స్పష్టం చేసిన సంగతిని రాజ్ నాథ్ సింగ్ 'ఎక్స్' వెదికగా వెల్లడి



కర్రెగుట్టలపై సాయుధ బలగాలు

- మావోయిస్టుల కోసం అన్నివైపులా సుంచి గాలింపు
- ఆపరేషన్ కగార్ లో భాగంగా పది రోజులుగా సాయుధ బలగాలు కూచింగ్
- కర్రెగుట్టలలో 20వేల మంది సాయుధ బలగాలు అన్ని వైపుల సుంచి భారీగా సెర్చ్ ఆపరేషన్ ములుగు

తెలంగాణ-భట్లినగడ్డ సరిహద్దులోని కర్రె గుట్టలను భద్రతా బలగాలు పూర్తిగా స్వాధీనపర్చుకున్నాయి. మావోయిస్టుల కోసం అన్నివైపులా సుంచి గాలింపు కొనసాగిస్తున్నాయి. వేల సంఖ్యలో మావోయిస్టులు తలదాచుకున్నారన్న సమాచారంతో.. ఆపరేషన్ కగార్ లో భాగంగా పది - మగతా3లో

తెలుగులో జవాబులు..

మార్కుల కేటాయింపుపై స్పష్టత ఇవ్వండి

- గ్రూప్-1 మెయిన్స్ పరీక్షల్లో అవకతవకలు చోటు చేసుకున్నాయంటూ పలువురు అభ్యర్థులు పిటిషన్లు దాఖలు
- తమిళనాడులో ప్రజలకు ఎన్ని భాషలు వచ్చినా తమిళంలోనే మాట్లాడతారు
- “ఇది నా స్వీయ అనుభవం కూడా. తెలుగులో గ్రూప్-1 పరీక్ష రాసిన వారికి తక్కువ మార్కులు వచ్చాయన్నది ప్రధాన ఆరోపణ.
- మెయిన్స్ మూల్యాంకనంలో అనుసరించే ప్రాతిపదిక, మార్కులు కేటాయింపు విధానంపై వివరణ ఇవ్వాలి”

హైదరాబాద్

టీజీపీఎస్సీ నిర్వహించిన గ్రూప్-1 మెయిన్స్ పరీక్షల్లో అవకత వకలు చోటు చేసుకున్నాయంటూ పలువురు అభ్యర్థులు దాఖలుచేసిన పిటిషన్లపై గురువారం హైకోర్టు మరోసారి విచారణ చేపట్టింది. మెయిన్స్ మూల్యాంకనంలో అక్రమాలు చోటు చేసుకున్నాయంటూ పిటిషన్లపై తరపు న్యాయవాది వాదించారు. పరీక్షా కేంద్రాల కేటాయింపులోనూ నిబంధనలు పాటించలేదని కోర్టు దృష్టికి తీసుకెళ్లారు. మరోసారి మూల్యాంకనం చేసేలా టీజీపీఎస్సీని ఆదేశించాలని కోర్టుకు



విజ్ఞప్తి చేశారు. టీజీపీఎస్సీ తరపు న్యాయవాది తన వాదనలు వినిపిస్తూ.. కొంతమంది అభ్యర్థులు మెయిన్స్ ఫలితాలపై అపోహపడుతున్నారని కోర్టుకు తెలిపారు. నిపుణుల పర్యవేక్షణలోనే మూల్యాంకనం జరిగిందని వివరించారు. తెలుగులో జవాబులు రాసిన వాళ్లకు మార్కులు వివిధంగా కేటాయించారని టీజీపీఎస్సీని న్యాయస్థానం ప్రశ్నించగా... ఆయా సభ్యుల నిపుణులు మూల్యాంకనం చేసి మార్కులు కేటాయించారని తెలిపారు. ఇదే కేసులో బుధవారం కూడా విచారణ జరిగింది. ఈ సందర్భంగా న్యాయమూర్తి - మగతా3లో

తెలంగాణలో కులగణన తూతూమంత్రమే

- రాహుల్, కాంగ్రెస్ పార్టీలకు భయపడి మేం నిర్ణయాలు తీసుకోం'
- స్వతంత్ర భారతదేశంలో ఇప్పటి వరకు కులగణన జరగలేదు
- కేంద్ర మంత్రి కిషన్ రెడ్డి
- బీసీలకు న్యాయం చేయడానికి భాజపా ప్రభుత్వం కృషి చేస్తోంది
- మండల్ కమిషన్ నివేదికను కూడా కాంగ్రెస్ ప్రభుత్వం పక్కకు పెట్టింది
- హస్తం పార్టీ బీసీలను పక్కకుపెట్టి ముస్లింలకు ప్రాధాన్యత ఇస్తోంది
- కులగణన నిర్ణయం తమ విజయంగా కాంగ్రెస్ పార్టీ గొప్పలు చెప్పుకొంటోంది

ఢిల్లీ

వచ్చే జనగణనలో కులగణన చేర్చుతూ కేంద్ర కేబినెట్ తీసుకున్న నిర్ణయం తర్వాత ప్రతిపక్ష పార్టీలు రాజకీయ నాటకాలకు తెరలేపుతున్నారని కేంద్రమంత్రి కిషన్ రెడ్డి విమర్శించారు. గతంలో కాంగ్రెస్ పార్టీ ఆధ్వర్యంలో బీసీ రిజర్వేషన్లకు సంబంధించి కుట్రలు, కుతంత్రాలు చేశారని, ముస్లింలందరినీ బీసీల్లో చేర్చారన్నారని కిషన్ రెడ్డి, కేంద్రం తీసుకున్న ఈ నిర్ణయం తమ ఘనతేనని చెప్పుకుంటున్న



కాంగ్రెస్ కు ప్రాంగ్ కౌంటరిచ్చారు కిషన్ రెడ్డి. తాము రాహుల్ గాంధీకో, కాంగ్రెస్కో భయపడి కులగణన నిర్ణయం తీసుకోలేదన్నారు. జనగణనపై కేంద్రమంత్రి కిషన్ రెడ్డి విమర్శించారు.. జనగణనలో భాగంగా కులగణన చేపట్టాలన్న కేంద్ర కేబినెట్ నిర్ణయం చదం పట్ట.. ప్రధానమంత్రి నరేంద్రమోడి గారికి హృదయపూర్వక ధన్యవాదములు తెలియజేస్తున్నాను. ఈ కులగణన చరిత్రపుటల్లో నిలిచిపోనుంది. కేంద్ర ప్రభుత్వ నిర్ణయం తర్వాత - మగతా3లో



బర్త్, డెత్ రికార్డులతో ఓటరు జాబితా అనుసంధానం!

- కేంద్ర ఎన్నికల కమిషన్ కీలక నిర్ణయం!
- ఓటరు జాబితాను ఖచ్చితత్వంతో అప్ డేట్ చేసేందుకు వీలుంటుందని చెప్పింది.
- మరణాలకు సంబంధించిన డేటాను రిజిస్ట్రార్ జనరల్ ఆఫ్ ఇండియా సుంచి తీసుకోనున్నట్లు వెల్లడి
- సమాధైన మరణాలకు సంబంధించిన సమాచారం ఎలక్టోరల్ రిజిస్ట్రేషన్ అధికారులు సకాలంలో అందే అవకాశం



ఎవరినీ వదిలిపెట్టం..

- కేంద్ర మోక్షాంశుంత్రి అమిత్ షా వార్నింగ్!
- 1990 నుంచి కశ్మీర్ లో ఉగ్రవాదాన్ని నడుపుతున్న వారిపై ప్రధాని మోదీ జీరో టాలెన్స్ పాలసీని అవలంబించారు
- మన పౌరుల ప్రాణాలు బలిగొని ఉగ్రవాదులు యుద్ధంలో విజయం సాధించామనుకుంటే పారాపాటే
- ఉగ్రవాదం నిర్మూలించే వరకు తమ పోరాటం కొనసాగుతుంది
- ఇది మోదీ సర్కార్.. ఎవరినీ వదిలిపెట్టడు



ఆదిలాబాద్ పి అఖిల్ మార్కెట్

రౌడీయజం పై ఉక్కుపాదం
కౌన్సెలింగులు, వార్నింగులు...
వినకుంటే కటకటాలు
సోషల్ మీడియాపై స్పెషల్ నజర్
శాంతిభద్రతల పరిరక్షణకు కఠిన చర్యలు

ఆదిలాబాద్ ఎస్పీగా వచ్చి రాగానే అఖిల్ మహాజన్ తనదైన మార్గం చూపిస్తున్నారు. శాంతిభద్రతల పరిరక్షణకు కఠినంగా వ్యవహరిస్తున్నారు. రౌడీయజంపై ఉక్కుపాదం మోపుతున్నారు. సోషల్ మీడియాపై ప్రత్యేక దృష్టి పెట్టి.. ఎక్స్ ట్రాలు చేసిన వారికి కౌన్సిలింగులు ఇప్పిస్తున్నారు. వార్నింగులు ఇస్తూ.. వినకుంటే కటకటాలే అని హెచ్చరిస్తున్నారు. నేరాల నియంత్రణకు నెలనూరు రోజుల్లోనే తనదైన శైలిలో అఖిల్ మహాజన్ వ్యవహరించగా.. ఇప్పుడు సత్ఫలితాలు కనిపిస్తున్నాయి. రౌడీల గుండెల్లో రైళ్లు పరిగెడుతున్నాయి. సోషల్ మీడియాలో పోకిరీల ఆగడాలూ తగ్గిపోయాయి. దొంగలూ దాక్కోవాల్సిన పరిస్థితి ఏర్పడింది. మున్ముందు లా అండ్ ఆర్డర్ లో ఆదిలాబాద్ జిల్లా ఫస్ట్ ప్లేస్ లో నిలిచే చాన్స్ ఉంది. సోషల్ మీడియాపై నజర్.. కేసులు..

ఆదిలాబాద్ జిల్లాపై పాలకులు ప్రత్యేక దృష్టి సారించారు. కొత్త మండలాల ఏర్పాటుతోపాటు పట్టణాన్ని విస్తరిస్తున్నారు. ఈ నేపథ్యంలో అభివృద్ధిలో వేగం పెరుగుతున్నది. బిజినెస్, రియల్ ఎస్టేట్ లోనూ గ్రోత్ కనిపిస్తున్నది. అయితే మరోవైపు అదే స్థాయిలో నేరాలు కనిపిస్తున్నాయి. దొంగతనాలు, చైన్ స్టాచింగ్, మోసం చేసే ఘటనలు ఆందోళన కలిగిస్తున్నాయి. ఈ నేపథ్యంలో వచ్చి రాగానే శాంతిభద్రతల పరిరక్షణపై అఖిల్ మహాజన్ దృష్టిపెట్టారు. జిల్లా ప్రజలకు భరోసా కల్పించే ప్రయత్నం చేస్తున్నారు. ముందుగా రౌడీయజాన్ని అంతం చేయాలని ప్రతిన బూనినట్టు కనిపిస్తున్నారు. సోషల్ మీడియాపై స్పెషల్ నజర్ పెట్టి.. ప్రజలను భయభ్రాంతులకు గురి చేస్తున్న వారిని గుర్తించారు. అనంతరం నోట్లో కత్తులు పెట్టుకొని సోషల్ మీడియాలో పోస్టులు పెడుతున్న ఆదిలాబాద్ జిల్లా కేంద్రానికి చెందిన షేక్ సలీం అలియాస్ కైంబీ సలీంను అదుపులోకి తీసుకున్నారు. ఆదిలాబాద్ పట్టణంలోని క్రాంతినగర్ లో జరిగిన హత్య కేసులో నిందితులకు అనుకూలంగా, అభ్యంతరక పోస్టులు పెట్టిన కొత్తూరి సాయివర్ధన్, కావలే ఆశిష్, కొచ్చాడే నీలేశ్ పై కేసు నమోదు చేసి అరెస్ట్ చేశారు. తల్వార్లతో ఫాటోలు దిగి వాట్సాప్ స్టేటస్ పెట్టుకున్న వెంకట్, నరేష్ పై కేసు నమోదు చేశారు. కౌన్సిలింగులు.. వార్నింగులు..

రౌడీయజాన్ని అంతం చేయడానికి గతంలో ఎన్నడూ లేనివిధంగా అఖిల్ మహాజన్ వ్యవహరిస్తున్నారు. ఆదిలాబాద్ వన్ టౌన్ పోలీస్ స్టేషన్ లో సబ్ డివిజనల్ పరిధిలోని రౌడీషీటర్లతో రౌడీ మేళా సమావేశం నిర్వహించి వార్నింగ్ ఇచ్చారు. జనాలను బెదిరించడం, డబ్బులు వసూలు చేయడం మానుకోవాలని హెచ్చరించారు. సోషల్ మీడియాలో ఎక్స్ ట్రాలు చేస్తే ఊరుకునేది లేదని హెచ్చరికలు జారీ చేశారు. ఈ ఏడాది జిల్లాలో దాదాపు 1750 కేసులు నమోదు అయ్యాయని, ఆదిలాబాద్ జిల్లాలో అనుమానాస్పదమైన, సంశయించబడిన వారూ 746 మంది, క్రమశిక్షణ లేని, నేర చరిత్ర కలిగిన 205 వ్యక్తులుగా పోలీసులు గుర్తించారు. అయితే జిల్లా కేంద్రం, పట్టణ పరిసర ప్రాంతాల్లో నేర చరిత్ర కలిగిన, అనుమానితులు కలిపి దాదాపు 385 వ్యక్తులు ఉన్నట్లు

సమాచారం. అయితే నిందితులు ఇప్పటికైనా తమ ప్రవర్తన మార్చుకోకపోతే పీడీ యాక్ట్ లు సైతం నమోదు చేస్తామని వార్నింగ్ ఇచ్చారు. మరోవైపు సత్ప్రవర్తన కలిగి ఉంటే రౌడీషీట్లు తొలగిస్తామని ఆదిలాబాద్ జిల్లా ఎస్పీ అఖిల్ మహాజన్ హామీ సైతం ఇచ్చారు. శిక్షలు పడేలా..

కేసులు నమోదు చేయడమే కాకుండా.. నిందితులకు కోర్టుల్లో శిక్షలు పడే విధంగా సాక్ష్యాల సేకరణ, ఎఫ్ఐఆర్, చార్జిషీట్ దాఖలు, న్యాయస్థానాల్లో వ్యవహరించాల్సిన తీరుపై వ్యవహరించాల్సిన తీరుపై కోర్టు ద్యూటీ, పోలీసు అధికారులకు ఎస్సీ సూచనలు చేస్తున్నారు. సాంకేతిక, వైద్య ఆధారాలను ఎలా సేకరించాలో, ఎలాంటి జాగ్రత్తలు పాటించాలో వివరిస్తున్నారు. సాక్ష్యాల నుంచి ఎలా వివరాలు సేకరించి, నమోదు చేయాలో చెబుతున్నారు.

సైబర్ క్రైమ్స్ ను నియంత్రించేలా.. సైబర్ క్రైమ్స్ ను నియంత్రించడానికిసైతం ఎస్సీ ప్రత్యేక చర్యలు తీసుకుంటున్నారు. వచ్చి రాగానే ఆదిలాబాద్ లో తిరుగుతున్న బిహార్లోని కతిహార్ జిల్లాకు చెందిన ఐదుగురిని అరెస్ట్ చేసి కేసు నమోదు చేయించారు. వారి నుంచి 2,125 పాత మొబైళ్లు, 107 సిమ్కార్డులు, 600 మొబైల్ బ్యాటరీలను స్వాధీనం చేసుకున్నారు. ఈ మేరకు మంగళవారం ఆదిలాబాద్ ఎస్సీ అఖిల్ మహాజన్ విలేజరుల సమావేశం నిర్వహించారు. పాత ఫోన్ల ద్వారా చాలా మంది సైబర్ నేరాలకు పాల్పడుతున్నారని, ఆ ఫోన్లను తెలియని వారికి అమ్మొద్దని సూచించారు. అంతేకాకుండా సైబర్ నేరాల నుంచి తమను తాము ఎలా రక్షించుకోవాలో ప్రజలకు అవగాహన కల్పిస్తున్నారు.

-ఫిరోజ్ ఖాన్, సీనియర్ ఫ్రీలాన్స్ జర్నలిస్ట్, 9640466464



కోర్టు ఆధీనంలో, కేసులో ఉన్న ఎద్దను అనధికారికంగా ఇతరులకు అప్పగించిన గోశాల నిర్వహకులు

కామ ధేను గోశాల నిర్వాహకులు ఆర్యన్, రాజు లపై కేసు నమోదు వివరాలు వెల్లడించిన ఏఎస్పీ కాజల్ సింగ్

వాస్తవ నేస్తం, ఆదిలాబాద్: కోర్టు ఆధీనంలో, కేసులో ఉన్న ఎద్దను అనధికారికంగా ఇతరులకు అప్పగించిన గోశాల నిర్వహకులపై పోలీసులు కేసులు నమోదు చేశారు. గురువారం ఉట్టూరు ఏఎస్పీ కాజల్ సింగ్ వివరాలు వెల్లడించారు. కేసుల్లో పట్టుబడిన 15 ఎద్దను పోలీసులు పోషణ కోసం గుడివాతూర్ మండలంలోని డోంగర్ గావ్ గ్రామ సమీపంలోని కామధేను గోశాల నిర్వాహకులకు అప్పగించారు. కాగా గోశాల నిర్వాహకులైన ఆర్యన్, రాజు ఎలాంటి పోలీసుల అనుమతులు లేకుండా 11 ఎద్దను

ఇతరులకు అప్పగించగా ఇట్టి విషయాన్ని సుమోటోగా తీసుకున్న పోలీసులు గోశాల నిర్వాహకులపై కేసులు నమోదు చేసినట్లు ఏఎస్పీ తెలిపారు. కేసు పట్టుబడిన, కోర్టు పరిధిలో ఉన్న గోవులను గోశాలల్లో పోషణ కోసం అప్పగించగా అట్టి ఎద్దలను ఇతరులకు విక్రయించడం గాని, కిరాయి కోసం ఇవ్వడం గానీ చేయడం చట్ట విరుద్ధమని అట్టూరి గోషాల నిర్వహకులపై చట్టపరమైన చర్యలు తీసుకుంటామని ఏఎస్పీ కాజల్ సింగ్ హెచ్చరించారు.



లేబర్ కోడ్స్ రద్దయ్యే వరకు పోరాటం



వాస్తవ నేస్తం, భీంఫూర్: ప్రపంచ కార్మిక దినోత్సవ సందర్భంగా కేంద్ర ప్రభుత్వం తీసుకొచ్చిన 4 లేబర్ కోడ్స్ రద్దు చేసే వరకు కార్మిక వర్గం పోరాడాల్సిన అవసరమందని తెలంగాణ ఆదివాసి గిరిజన సంఘం రాష్ట్ర ప్రధాన కార్యదర్శి పూసం సచిన్ అన్నారు. 139వ మేడే సందర్భంగా కార్మికులతో కలిసి గురువారం భీంఫూర్ మండల కేంద్రం లో జెండా ఆవిష్కరణ చేశారు అనంతరం కార్మికులను ఉద్దేశించి మాట్లాడారు. 1886లో అమెరికాలోని చికాగోలో హే మార్కెట్ వద్ద జరిగిన ఘటన నుండి ఇటీవల ఢిల్లీలో చైతు సంఘాల ఉద్యమం వరకు శ్రామికవర్గం తమ హక్కుల కోసం, ఆత్మగౌరవం కోసం రక్తాన్ని చెమటను చిందిస్తున్నట్లు ఉందన్నారు. హే మార్కెట్ అమర వీరులు చిందించిన రక్తం, చూపిన త్యాగ నిరతి ప్రపంచ వ్యాప్తంగా ఉన్న కార్మిక వర్గాన్ని ఏకం చేసిందన్నారు. అన్యాయాలు, అసమానతలు, దోపిడీని ప్రతిఘటించే చైతన్యాన్ని, స్ఫూర్తిని నిరంతరం అందిస్తున్నట్లు ఉందన్నారు. ప్రభుత్వాల ఏకపక్షంగా వివక్షాపూరితంగా అమలు చేస్తున్న ఉద్యోగుల, శ్రామికుల, ప్రజా వ్యతిరేక విధానాలను మే డే సందర్భంగా బిక్కం గా ఉండి పోరాడాలని పిలుపునిచ్చారు. ఈ కార్యక్రమంలో అంగన్వాడీ యూనియన్ జిల్లా అధ్యక్షులు వెంకటమ్మ, నాయకులు ఇంద్రాజ్, స్వామి, మీరా బాయి, నాజిమ్, కార్మికులు, తదితరులు పాల్గొన్నారు.

హక్కుల సాధనకై కార్మికులు ఉద్యమించాలి ఇచ్చోడలో ఘనంగా మే డే ఉత్సవాలు



వాస్తవ నేస్తం, ఇచ్చోడ: కార్మికులు తమ హక్కుల సాధన కోసం ఉద్యమించాలని విజిటియూసీ, సిబిఐ యూసీ సంఘాల నాయకులు అన్నారు. మండల కేంద్రమైన ఇచ్చోడలో గురువారం 139 వ ప్రపంచ కార్మిక దినోత్సవం ను ఘనంగా జరుపుకున్నారు. ర్యాలీ నిర్వహించారు. కార్మిక జెండాను ఆవిష్కరించి నినాదాలు చేశారు. ఈ సందర్భంగా వారు మాట్లాడారు. శ్రమ దోపిడీకి వ్యతిరేకంగా ఎందరో మహిళలు భావులు జరిపిన పోరాటాల ఫలితంగా కార్మిక లోకంలో చైతన్యం వెల్లివిరిసిందన్నారు. ఈ కార్యక్రమంలో విజిటియూసీ, సిబిఐయూసీ సంఘాల నాయకులు రేణిగుంట సురేష్, గొలుసు లక్ష్మణ్, కళ్లపెల్లి గంగయ్య, మెదపట్ల నాజీందర్, మెదపట్ల వెంకటేశ్, బోదాను రవి, మన్న వెంకటేశ్, కొత్తూరు సంజు, భగత్ అరుణ్, బంది, దండేకర్ భగత్, ఆర్జున్, నవీన్, రాజు, ఆకుల అన్నారెడ్డి తదితరులు పాల్గొన్నారు.

ఎవరినీ వదిలిపెట్టం..

పహల్గాంలో దాడికి పాల్పడ్డ ఉగ్రవాదులకు కేంద్ర హోం మంత్రి అమిత్ షా వార్నింగ్ ఇచ్చారు. దాడికి కారణమైన ఎవరినీ వదిలిపెట్టమని స్పష్టం చేశారు. ఈ సందర్భంగా ఉగ్రవాదీల ప్రాణాలు కోల్పోయిన పర్యాటకులకు కేంద్రమంత్రి నివాళులర్పించారు. దేశ రాజధాని ఢిల్లీలో బోడో సామాజికవేత్త ఉపేంద్రనాథ్ విగ్రహా ఆవిష్కరణ కార్యక్రమంలో పాల్గొన్నారు. ఈ సందర్భంగా ఆయన మాట్లాడుతూ 1990 నుంచి కశ్మీర్లో ఉగ్రవాదాన్ని నడుపుతున్న వారిపై ప్రధాని మోదీ జిరో టాలరెన్స్ పాలసీని అవలంబించారన్నారు. ప్రభుత్వం వారిపై బలంగా పోరాడుతుందన్నారు. మన పౌరుల ప్రాణాలు బలిగొని ఉగ్రవాదులు యుద్ధంలో విజయం సాధించామనుకుంటే పొరపాటేనన్నారు. ఉగ్రవాదం నిర్మూలించే వరకు తమ పోరాటం కొనసాగుతుందన్నారు. ఇది మోదీ సర్కార్ అనీ.. ఎవరినీ వదిలిపెట్టడం హెచ్చరించారు. ఈ దుశ్చర్యకు పాల్పడ్డ వారికి తప్పనిసరిగా శిక్ష పడుతుందన్నారు. ప్రధానమంత్రి సరేంద్ర మోదీ నాయకత్వంలో అది ఈశాన్య ప్రాంతమైన.. వామపక్ష తీవ్రవాదం ఉన్న ప్రాంతం అయినా, కశ్మీర్ పై ఉగ్రవాద సీద అయినా ప్రభుత్వం అందరికీ బలమైన సమాధానం ఇస్తుందన్నారు. ఎవరినీ వదిలిపెట్టబోమని.. దేశంలోని ప్రతి అంగుళం నుంచి ఉగ్రవాదాన్ని నిర్మూలించాలని సంకల్పించినట్లు పేర్కొన్నారు. ఈ పోరాటంలో 140 మంది భారతీయులే కాకుండా ప్రపంచం మొత్తం భారతీయ నిలుస్తుందన్నారు. ఉగ్రవాదానికి వ్యతిరేకంగా జరిగే పోరాటంలో ప్రపంచంలోని అన్ని దేశాలు బిక్కుగా ఉన్నాయన్నారు. ఉపేంద్రనాథ్ విగ్రహం ఆవిష్కరణపై ఆసనంగా ఉందన్నారు. బోడో సామాజిక వర్గానికి మాత్రమే కాకుండా వారి భాష, సంస్కృతి, అభివృద్ధి కోసం పోరాడిన చిన్న తెగలకు ఈ విగ్రహం కీలకమైందన్నారు. బోడో షా విగ్రహం బోడో సమాజంపై మాత్రమే కాకుండా అన్ని చిన్న తెగలపై కూడా గౌరవాన్ని పెంచుతుందన్నారు.

బర్, డెత్ రికార్డులతో

ఓటరు జాబితా అనుసంధానం!

ఓటర్ల జాబితాల ఖచ్చితత్వాన్ని మెరుగుపరచడం, ఓటింగ్ ప్రక్రియను మరింత సౌకర్యంతంగా మార్చేందుకు కేంద్ర ఎన్నికల సంఘం గురువారం కీలక నిర్ణయం తీసుకున్నది. జనన, మరణ రికార్డులతో ఓటర్ల జాబితా అనుసంధానంచేస్తున్నట్లు వెల్లడించింది. మరణాలకు సంబంధించిన డేటాను రిజిస్ట్రార్ జనరల్ ఆఫ్ ఇండియా నుంచి తీసుకోనున్నట్లు పేర్కొంది. దాంతో ఓటరు జాబితాను ఖచ్చితత్వంతో అప్డేట్ చేసేందుకు వీలుంటుందని చెప్పింది. సమాధిని మరణాలకు సంబంధించిన సమాచారం ఎలక్ట్రాన్ రిజిస్ట్రేషన్ అధికారులు సకాలంలో అందే అవకాశం ఉందని.. చనిపోయిన వారి కుటుంబీకుల నుంచి విజ్ఞప్తి వచ్చేంతవరకు నిరీక్షించాల్సిన అవసరం లేకుండానే రిజిస్ట్రార్ జనరల్ నుంచి వచ్చిన సమాచారంతో వెంటనే బూత్ లెవల్ అధికారులు చైతన్యాల్లో పర్మిట్ చేసే సమాచారాన్ని ప్రమిళికిస్తారని ఈసీ తెలిపింది. దాంతో చనిపోయిన వారి పేర్లను ఓటర్ల జాబితా నుంచి వేగంగా తొలగించేందుకు అవకాశం ఉంటుంది. ఎన్నికల నిబంధనలు-1960 ప్రకారం.. జనన, మరణాల సమాచారం చట్టం-1969 ప్రకారం ఎన్నికల సంఘానికి ఈ సమాచారం తెలుసుకునేందుకు వీలుందని చెప్పింది. అలాగే, ఓటర్ సీనియర్, ప్లూర్ సెంటర్ స్టేట్స్ ప్రముఖంగా కనిపించేలా ఓటర్ స్టేట్స్ నవరించింది. ఆయా సంబంధ ఫైల్స్ ని పెంచునున్నట్లు పేర్కొంది. దాంతో ఓటర్ల తమ పోలింగ్ స్టేషన్లను తేలిగ్ గుర్తించవచ్చని చెప్పింది. పోలింగ్ అధికారులు సైతం జాబితాలోని పేర్లను సులభంగా సరిచూసుకునే అవకాశం ఉంటుందని చెప్పింది. అదే సమయంలో బూత్ స్టాఫ్ అధికారులకు కూడా ఫోటో ఐడీ కార్డులను జారీ చేయనున్నట్లు ఈసీ ప్రకటించింది.

ఘోర రాోడ్డు ప్రమాదం

ఆవులను తప్పించబోయి డివైడర్ను ఢీకొన్న ఆర్టీసీ బస్సు

పలువురు ప్రయాణికులకు తీవ్ర గాయాలు... ఇచ్చోడ మండలంలో ఘటన ఆర్టీసీ బస్సును తప్పించబోయి ఆటో , టూ వీల్ ను ఢీకొన్న ట్యాంకర్



వాస్తవ నేస్తం, ఆదిలాబాద్: ఆదిలాబాద్ జిల్లా ఇచ్చోడ మండల కేంద్రంలోని జాతీయ రహదారిపై ఘోర ప్రమాదం జరిగింది. స్థానికులు తెలిపిన వివరాల ప్రకారం.. నిర్మల్ దిపోకు చెందిన ఆర్టీసీ బస్సు ప్రయాణికులతో నిర్మల్ నుండి ఆదిలాబాద్ వెళుతున్న క్రమంలో ఇచ్చోడ మండలంలోని రాణి జిన్నింగ్ మిల్ వద్ద ఒకసారి ఆవులు జాతీయ రహదారి పైకి రావడంతో ఆవులను తప్పించబోయి ఆర్టీసీ బస్సు డివైడర్ను ఢీకొనడంతో బస్సులో ప్రయాణిస్తున్న దాదాపు 20 మంది ప్రయాణికులకు తీవ్ర గాయాలైనట్లు స్థానికులు తెలిపారు. ఆర్టీసీ బస్సును తప్పించబోయి ఆటో ట్యాంకర్ ఆటోను , టూవీల్ ను ఢీకొనడంతో ఆటోలో ప్రయాణిస్తున్న

వారికి తీవ్ర గాయాలయ్యాయి. ప్రమాదంలో గాయపడిన పలువురి పరిస్థితి విషమంగా ఉన్నట్లు తెలుస్తోంది. క్షతగాత్రులను స్థానికులు చికిత్స కోసం జిల్లా కేంద్రంలోని రిమ్స కు తరలించారు. ప్రమాదంలో నాలుగు ఆవులు మృతి చెందినట్లు స్థానికులు తెలిపారు. గాయపడిన క్షతగాత్రులను

బోధ్ ఎమ్మెల్యే అనిల్ జాదవ్ రెమ్స్ కు వెళ్లి పరమర్శించారు.

జిల్లాలో గంజాయిని కనుమరుగు చేస్తాం

40 రోజుల్లో 34 కేసులు నమోదు.. 56 మంది నిందితుల అరెస్ట్ 2 కిలోల డ్రై గంజాయి, 181 గంజాయి మొక్కలు స్వాధీనం ఎలాంటి సమాచారం అయినా 8712659973 అందించవచ్చు

వాస్తవ నేస్తం, ఆదిలాబాద్: జిల్లా ప్రజలకు మరకద్రవ్యాలు మరియు గంజాయి పై అవగాహన కార్యక్రమాలు నిర్వహిస్తూ చైతన్య పరిచయం జరుగుతుందని ఆదిలాబాద్ జిల్లా ఎస్పీ ఆఖిల్ మహజాన్ తెలియజేశారు. జిల్లాలో గంజాయిని పూర్తిగా నిర్మూలించేవరకు జిల్లా పోలీసు యంత్రాంగం తగిన చర్యలను చేపడుతుందని తెలిపారు. జిల్లాలో గంజాయి వర్తక దారులను, పండించే వారిని, వినియోగదారులను గంజాయి పై ఉక్కు పాదం వేసి అణచివేస్తామని తెలిపారు. ముఖ్యంగా యువతకు మారుమూల గ్రామాలలోని ప్రజలకు గంజాయి పై అవగాహన కల్పించి మరియు వారి వల్ల కలిగే ఆనర్థాలను తెలియజేసి చైతన్యపరచడం జరుగుతుందని తెలిపారు. గంజాయి పండించి వాటిని ప్రోత్సహించిన వారిపై చట్ట ప్రకారం చర్యలు తీసుకుంటూ ప్రభుత్వం ద్వారా వచ్చే లబ్ధి సౌకర్యాలను రాకుండా జిల్లా పాలనా యంత్రాంగానికి సిఫార్సు చేస్తామని తెలిపారు. గంజాయి వర్తకాలు వ్యాపారులు ఎంతటి వాడైనా ఉపేక్షించేది లేదని, గంజాయి

సరఫరాదారులు ప్రతి ఒక్కరిపై నిఘా ఏర్పాటు చేయడం జరిగిందని, తప్పు చేసిన ప్రతి ఒక్కరిని విడివిడి పెట్టేది లేదని హెచ్చరించారు. గత నెల పదవ తారీకు నుండి ఇప్పటివరకు జిల్లాలో 34 గంజాయి కేసులు నమోదయ్యాయి, అందులో 56 మంది నిందితులను అరెస్టు చేసినట్లు తెలిపారు. నమోదైన కేసులలో 12 కిలోల డ్రై గంజాయి మరియు 181 గంజాయి మొక్కలను స్వాధీనం చేసుకోవడం జరిగిందని వాటి విలువ బహిరంగ మార్కెట్లో రూ 23,21,550/- ఉంటుందని తెలిపారు. జిల్లా నందు గంజాయి సాగు చేస్తూ నమోదైన నాలుగు కేసులలో నిందితులకు ప్రభుత్వ పథకాలు రాకుండా చర్యలను తీసుకున్నట్లు తెలిపారు. జిల్లాలో ఆదిలాబాద్ నార్కోటిక్ బ్యూరో మొదలై చురుకుగా విధులు నిర్వహిస్తుందని, గంజాయిని పండించే వారిని వర్తకాలను పట్టుకోవడంలో కీలకపాత్ర పోషిస్తుందని తెలిపారు. గంజాయి పై మరక ద్రవ్యాల పై



ఎలాంటి సమాచారం అయినా 8712659973 సంబర్ధించి వాట్సాప్ ద్వారా తెలియజేయాలని సమాచారం అందించిన వారి వివరాలు గోప్యంగా ఉంచబడతాయని తెలిపారు.